

চহী ১৭ মখাগী বর্ল্ড ফুটবোল কপ্তা ইন্দিয়া



খৌনাওজম জিঙ্কন্ন হৌজিক ইন্দিয়াগী সহর তরুত্তা চখরিবা মালেমগী চহী ১৭ মখাগী নুপামচাশিংগী ফুটবোল টুর্নামেন্ট অসিদা হৌখিবা নিংখৌকবা ওক্টোবর ৯গী নুমিদাং পুং ৮ তাবা মতমদা ইন্দিয়াগা খা অমেরিকাগী কলম্বিয়াগা লম্বা তৌনদুনা শান্নখিবাগী মিনিট ৮-২ শুরকপদা শঞ্জিব টেলিমা কাওরকপা কোনর কিক অম্বু হেদ তৌশিন্দুনা কলম্বিয়াগী গোলকিপৰ ষ্টোফৰ কেভিন মিরবু মাথীবা পীদুনা পাঞ্জল অমা চনখিবাগা লায়নগা ইন্দিয়াগী ফুটবোলগী অনৌবা লমায় অমা হাংদাভুনা বর্ল্ড কপকী পুরারীদা **ইন্দিয়াগী অহানবা বর্ল্ড কপ্তা পাঞ্জল চনবা ওম্বা শান্নরোয়** অমনি হায়না ইশিন্দুনা মালেম অসিদা মহাক্কী মমিং অসি মুংপা নায়ননা লৈহৌরগনি হায়না মায়কৈ কয়াদনী মহাকপু থাগৎনরক্লি। অসিগুন্না খৌদোক অসিমক কুমজা ১৯৬৬তা ইংলেন্দা পাঙথোকখিবা বর্ল্ড কপকী ইটালি অমসুং অৰাং কোরিয়ানা শান্নখিবা মেচ অমদা থোকখিদুনা ফুটবোলগী পুরারীদা অঙকপা খৌদোক অমা ওইখি মদুদি বর্ল্ড চেম্পিয়ন অনীরক ওইরবা ইটালিবু অহানবা ওইনা শৰুক য়াৰিবা অৰাং কোরিয়ানা মরিশুবা পুলগী (ফ্রপ) মেচতা পাঞ্জল ১-০দা মায়খীবা পীখি। পাঞ্জল অদু চনখিবা পাক দুই ইক হৌজিক ফাওবা লৈবাক অদুগী অখৌবা নুপা অমা ওইনা ইকাখয়্লরি।

খৌনাওজম জিঙ্কন্ন পাঞ্জল হেক চনখিবাগা মিনিট অমরোম লৈরগা কলম্বিয়ানা পাঞ্জল অমা চনখি। শান্নখিবা ফুটবোল অদুনা ইন্দিয়ানা পাঞ্জল ২-১দা পোজববসু য়ান্না পুঞ্জিং খৌগৎনীংগুই ওইবা, লৈবাক

অসিগী মীয়ান্না থাগৎনীংগুই ওইবা ফুটবোল মেচ ওইখি। ফুটবোল হৈদদা মমিং চলল খা অমেরিকাগী লৈবাক অমা ওইরিবা টিম অসিদা পাঞ্জল চনবা ওম্বা মখোয়গী মখুংতা পাঞ্জল ২-১দা মায়খীবা ফংবা অসি পুঞ্জিং হুছফম থোক্তে।

ইন্দিয়া, অজরবৈজান, অয়ারলেন্দ অমসুং উজবেকিষ্টান্না ফেদৰেসন ইন্টৰনেসনল দি ফুটবোল এসোসিয়েশন (ফিফা) দা কুমজা ২০১৭তা পাঙথোকদৌরিবা চহী ১৭ মখাগী নুপামচাশিংগী বর্ল্ড ফুটবোল কপকী অশিন অৰাং তৌনবগী য়ুম্বু ওইজগে হায়না চে অমদা ইদুনা হায়জরবা মতুংদা কুমজা ২০১৩গী দিসেম্বর ৫দা ব্ৰাজিলগী সালভাদোর সহরদা ফমখিবা ফিফাগী মীফম অমনা বর্ল্ড কপ অসিগী য়ুম্বু ওইনবা ইন্দিয়াবু খল্লে হায়না লাউথোকখিবাগা লায়ননা ইন্দিয়াগী টিম শান্নবা লৈবাক অসিদা লৈবা চহী ১৭গী মখাদা লৈবা ফুটবোল শান্নরোয়শিং খনগৎলগা পোৰ্টুগল মচা লুই মাৰিয়া কাব্ৰেল নৌরতোন দি মানতোসপু কোচ ওইনা খন্দুনা মহাক্কী মখাদা মতমগা চায়রবা অকনবা ব্ৰেইনিং অমসুং কোচিং পাঙথোকপগা লায়ননা মীৰেবাজ্ঞা শান্নরোয়শিং অসিবু পুদুনা মপান লৈবাক্কী টিমশিংগা শান্নহন্দুনা শান্নরোয়শিংদা হেন্না এক্সপৰিয়েন্স লৈবা হেনগৎহনবখক্তা নন্তনা শান্নরোয়শিংদা হেন্না কনফিডেন্স লৈহজ্জি হায়বদি খাজবা হেন্না লৈহজ্জি।

ইন্দিয়াগী নুপামচা ২১না শাবা টিম অমা খনগৎলবশিং অদুগী মনুংদা মণিপুৰগী খৌবাল কিয়ামদনী অমরজিং কিয়ান্না লুচিঙিলা টিম অসিদা মহাক্কী থানা লমদম অসিগী শান্নরোয় নিপালনি। অতৌদি মোইরাংথেম খিৰাজ, মোইরাং (গোলকিপৰ), মিদফিল্ডৰাং ৰাংজম সুরেস (ৰোদ্দেই), খুমনথেম নিংখৌইঙম্বা মীতৈ (থাংমৈবন্দ), খৌনাওজম জিঙ্কন (খৌবাল হাওথা), নোংদম্বা নাওৰেম (ৰাবগাই), মহম্মদ সহাজহান (খুরাই হৈফ্ৰমখোঙ) অমসুং দিফেন্সতা বোৰিশ থাংজম

(খুয়াথোং) নি। মণিপুৰগী শান্নরোয়শিং অসিখক্তমক নন্তনা ইন্দিয়াগী টিমদা যাওরিবা শান্নরোয় অয়ান্না লায়রবগী পনখৌদা লৈবা ইমুংদী হৌরকপা নুপামচাশিংনা অয়ান্না ওইবা মরান্না লৈবাক অসিদা লৈরিবা মীওইশিংনা মখোয়বু হেন্না নুংশিৰীফম থোকই। লম্বীগী মতাইদা ফিরোল য়োনবগী মচা, গু য়োল্লগা লুকমাই পানবা, চৌকিদার ওইবা, লৌ উবা, পাৰ্ট টাইম ওইনা উ শুবনচিৎবগী মচাশিংনা অয়ান্না মশীং ওইবা ইন্দিয়াগী চহী ১৭ মখাগী ফুটবোল টিম অসিবু মায়কৈ কয়াদনী মপুঞ্জিং খৌগৎপীৰি।

ফুটবোল অসি লায়রবা মচাশিংদা তাইবঙ শেশ্বা মপুনা পীবা খুদোলনি হায়না মালেমগী মীয়ান্না লৌনরিবসি অচুম্মক্লি। লায়রবা অঙাংশিংনা ফুটবোল শান্ননীংবা মতমদা শুমাংদা, মাঙ্গোলদা, সরক্তা, লমহাংদা, মাদ্দাপ্তা, কম্মুনিতি হোলদা, খেইন মোজাদা ফিনমশিল্লগা বোল ওইনা তাশিন্দুনা শান্নে। মসিমক ব্ৰাজিলগী পেলে মশামকসু শান্নে হায়না মহাক্কী (ওটোবাইওপ্রাফি) পুঞ্জিগী ৰাৱীদা যাওরি। খোঙ মোজা অমনবদা ফিনমশিল্লগা তাশিনবা, ফী ফন্তবা তাশিল্লগা শান্নবা অমদি নোবাবনচিৎবা কাওদুনা শান্নরকপনা মখোঙ মখুং শিংবখক্তা নন্তনা ফুটবোল শান্নবা হেনগৎহজ্জি।

অঙকপা ফংনা খমথেন্না লায়রবা ইমুংদগী মালেমগী অফাওবা শান্নরোয় ওইখিবদা নন্তনা মালেমদা ইনাকখুনবশিংগী মনুংদা অমা ওইরিবা ব্ৰাজিলগী পেলে হায়না খঙনবা শান্নরোয়না মহাক্কী লাইরিজ্ঞা অসুন্না যাওরি মদুদি, 'এনা চহী তরেং শুবা মতমদা মীগী খোঙউপ কাপ থাৰা হৌখি।' মহাক্কী লৈকায়দা কাপ থাবাদা পৈশা ফংদুনা ৰেলৰে ষ্টেন্সদা চংলগা কাপ থাখি, পৈশা য়ান্না ফংখিদে। মপা দোনদিনহো নোৱেপ্তা ক্লবকী শান্নরোয়নি। মহাক্কী ষ্টেডিয়মদা মপাগা চংলগা



মীয়ামগী কাপ থাদুনা পৈশা তানখি। মহাক্কী মপা অশেংবা প্ৰোফেসনেল প্লেয়র নভে, মরম অদুনা শেল য়ান্না ফংদে। মপানা ফুটবোল শান্নরিঙৈদা মহাক্কী মীয়ামগী খোঙউপ কাপ থাই, শান্নবা লায়রগা মপা মচা ময়ুদা হনমিৱরকখি।

ইন্দিয়াবু অহানবা নুমিৎতা যু এস এনা য়ান্না লাকচনা পাঞ্জল ৩-০দা মায়খীবা পীখি। অমেরিকাগী শান্নরোয়শিং অদু মশা কল্পি, ৰাং চাউবা হেল্লি, লমজেল য়াইং, বোল তানবদা হেন্না খোঙলৈ থুঞ্জিনবা গুম্বী। শান্নবগী লমদা হেন্না খুমাঙ চাউশিল্লি। অহানবা মেচতা কা হেন্না মায়খীবা ফংব্রবসু অনীশুবা মেচ কলম্বিয়াগা শান্নবদা হৈশিংবা হেনগৎলকখি। মশাদা খাজবা হেল্লকখি। মীয়ান্না য়েংবদু নুংগুইখি। অসিগুন্না মেচ অনীগী লৌশিং অসিদা ঘনগা শান্নবা নুমিৎতা হেন্না নিংখিনা শান্নগনি হায়বগী মীয়ান্না খাজনরি।

বোধচন্দ্র, মাগী এদভাইজরশিং অমসুং মণিপুৰ দরবার



মণিপুৰ মৰ্জৰ এপ্ৰিমেন্ট অমসুং ঐথোয়না ইন্টৰনেল ওটোনোমি কৰন্না মাঙখিবগে হায়বদু খন্নরকপদা, মণিপুৰ দরবার অমসুং প্ৰাইভেট সেক্টৰি এস গৌৱহৰিগী ৰোল কুপথনা য়েংবা অমা চঙই। মণিপুৰ দরবারগী মতাংদদি, অহানবা মণিপুৰী চীফ মিনিষ্টৰ অমসুং অহানবা অমদি অমতা ওইরবা মণিপুৰগী প্ৰাইম মিনিষ্টৰ ওইৱন্থা Priya Batra গী ৰোল অদু মুন্না য়েংবা অমা চঙই। মহাক্কী একাদেমিক বেকগ্ৰাউন্ড অমদি ওফিসিএল পোজিসন য়েংলবদি, অইনবা মহাক্কী ময়ান্না নিংখৌদা অফবা থবক তৌহনবা গুংগনি হায়না খল্লই। লাইবক থীবনা, মদু ওইখিদে। অইনবা ৰাৱী ফ্যা পাবৰা মতুংদা, মহাক্কী ময়ান্না নিংখৌদা তৌহনবা গুন্না ইন্ডুয়েন্স অসি অকল্পনা ওই হায়বসি খঙলকই। মসি মহাৰাজনা মণিপুৰ দরবার অমসুং day to day administration গী মতাংদা মতম অমতমগী মতুং ইন্না থোকপা ওঁদৰ ময়াম অদুনা শাখিনি। মহাৰাজনা মণিপুৰ দরবারগা অমুক চান্না, অমুক খংন তৌই হায়বসিমদি শোয়দ্রে।

চপ মালানা day to day administration অমসুং মণিপুৰ মৰ্জৰ এপ্ৰিমেন্টকী মতাংদা, প্ৰাইভেট সেক্টৰি গৌৱহৰিগী ৰোল অদুসু অইবা অমনা ফজনা scrutinise তৌবা তাবনি। অইনবা passimistic অমা ওইদুনা ইকাখ য়ুম্বজৰবা মীওই অনী অসিগী -ve assessment অমা পীবদু পামজদে। এনা মখোয়বু হকথেন্না ইন্টৰভিউ অমা লৌদুনা

অশেংবদু খঙদোকপা পামজৰম্মী। অদুবু লাইবক থীবনা, অইনবা মণিপুৰ হিষ্ট্ৰী ইন্টৰষ্টেৰ ৰৌৱকপা মতমদি মখোয় অনী নোঙ্গপ্ৰে। অদুবু ওইনুসু, circumstantial evidence ময়াম অমা লৈহৌবনা ঐহাক্কী মখোয়গী ৰোল অদু মীচং-মীখাই নাইদনা য়েংবা গুংগনি খনজৈ।

সেক্চৰ বৰ্ডৰাৱনা লৌখিবা অমদি ব্ৰিটানা ইন্দিয়া থালোক্তা চংলমদি মত্ৰ ওইনবা, মণিপুৰগী শেংলবা অতিয়া অদু পোলিটিক্কী চম্ব্ৰা মেখুক্যানা থল্লম্মী। ইয়াবতনা কুমজা ১৯৫৭গী অঙনবা শৰুক হেল্লকপগা লায়ননা, অহানবা ওইনা মণিপুৰদা শেংনা লাউথোকখিবা পোলিটিক্কি পাৰ্টী অহম লৈৱম্মী। মখোয়শিং অদুদি : খুঙ্গদা লৈবা Manipur Krishik Sabha (MKS) , সহৰদা লৈবা Manipur Praja Sanga (MPS) অমসুং Urban-elite কী ওইবা Manipur State Congress (MSC) নি। মীয়ামগী ওইবা পোলিটিক্কি ষ্ট্ৰাগল অদু চুচাচন্দনা পানবা লৌহিমদাইগী হৌৱক্লবসু, মপুং ফৱকপদি বোধচন্দ্রনা পানবা মতমদি। মসিদগী পোলিটিক্কী উংখনবা অদু হৌৱকখি। মসি মহাৰাজনা অমদাদা পীৰিবা Omissions and Commissions ময়াম তৌখিবা অসিনা শাখিনি।

i) ২০/৬/১৯৪৭তা ষ্টেট দরবার মুখংলগা মমিং তাবদা গুৰুবা 'His Highness the Maharaja in Council' হায়বদু লিংখংখি। মসিদা Pearson না মণিপুৰগী অহানবা চীফ মিনিষ্টৰ ওইদুনা কাউন্সিল ওফ মিনিষ্টৰস ৫ অমসু লৈখি। দরবার মেম্বৰ অয়ান্নবু অনৌবা কাউন্সিল অসিগী মেম্বৰ ওইৱম্মী। ii) শেশ্বা মতুংদা, হায়রিবা মহাৰাজা ইন কাউন্সিল হায়বসি ১৩/৮/১৯৪৭তা অমুক মুখংখি। iii) মখংগী নুমিৎতা, ১৪/৮/১৯৪৭তা, মীওই ৭না শাবা ইন্টৰিম কাউন্সিল অমা

অমুক লিংখংলম্মী। M. K.Priya Batra না অহানবা মণিপুৰী চীফ মিনিষ্টৰ ওইৱম্মী (মণিপুৰগী ওইনদি অনীশুবা)। মহাৰাজনা মন্ত্ৰি ময়ামদু কোনুংগী দরবার হোলদা ৰাশক লৌহনবদুদা P A Steward অমসুং Pearson অনীমক য়াওৱম্মী। iv) জুন-জুলাই ১৯৪৮দা মণিপুৰগী অহানবা এসেমব্লি ইলেক্সন অদু পাঙথোকপ্ৰবসু, মসিগী ৰাশক লৌবা অদুদি কোনুংগী দরবার হোলদা থা ৩ লৈৱবা মতুংদা, হায়বদি ১৮/১০/১৯৪৮দা তৌৱম্মী। Priya Batra না অহানবা খনবা এসেমব্লি অসিগী অহানবা চীফ মিনিষ্টৰ অমুক ওইৱম্মী। অদুগা Y.C.Tiankham না অহানবা স্পিকৰ ওইৱম্মী।

অসুন্না, লুৰবা ইতিহাসকী তাজা অসিদা মহাৰাজ অসিনা অৰু অৰুবা ৰাফম কয়াদা অশেংবা ফিৰেপ অমা লেগ্না অমদি লৌবা গুৰুদে। ওইজবা থিবা পোলিটিক্কি পাৰ্টী কয়গী প্ৰেসৰসু পীৱকপনা, মহাক্কী ইমা লৈবাক্কী ওইনা মীয়ান্না য়ানবা কীঅ অমা পুৰকপদু গুংমখিদে। শাশিন্ৰবা পোলিটিক্কী মীওইশিংনা হেন্না ইথিল পীৱকপগা লায়ননা, মাগী চম্ব্ৰা/শেংনবা ৰাখল্লোন অদু অসুং অসুং উৎখোৰ্শম্মী। মহাক্কী মৰী লৈনবা মীওই পুন্ম মক তান্দুনা ইন্টৰনেল ওটোনোমি ফংনবা কম্মন কোজ অদুদা হোংনৱল্লবদি, ঐথোয়না কৰিগুন্না খৰদি অদুং ফংলমগদবনি। মদুগী মতুংতা মহাক্কী ব্ৰিটিশকী 'দিভাইড এন্ড ৰুল' পোলিসি অদু তৌদুনা লৈখি। অদুনা মহাক্কী শাখিনা মায় পাৰ্কখিবদু মতৌশানি।

অসিননি, মতাং অসিদা ঐথোয়না দরবার মেম্বৰশিং অমসুং মাগী এদভাইজৰশিংগী ৰোল অদু মমুং তানা নৈনবা অমা চঙই হায়রিবসি। দরবার মেম্বৰশিংগী মনুংদা, মহাক্কী পায়ৱন্থা ফম অমদি নিংখৌগী

মনাওনুপা ওইৱকন্যা Priya Batra না অয়ান্না ক্ৰিটিসিজম অমদি খৌদাং লৌফম থোকই। এদভাইজৰশিংগী মৱক্তনা, গৌৱহৰিনা প্ৰাইভেট সেক্টৰি ওইৱক্তনা ক্ৰিটিসিজম অয়ান্না লৌফম থোকই। ফংতবা ৰাখল্লোন অমতা য়াওদনা, নহাক্কী ওপিনিয়ন মেকৰনা হায়নীংলিবিদি-হায়ৰিবা লুৰবা তাজা অসিদা হায়ৰিবা ইকাখয়্লজৰবা মীওই অনী অসিনা মানা মানা পায়ৰিবা ফম অমদি খৌদাং অদুগী তৌফম থোকপা মখৌদাং অদু তৌদনা শাখিনা মায়খীশ্ৰে হায়বসিনি। হেই, মতমদুগী মশাগীদা য়েংবা পোলিটিক্কী মীওইশিংদুসু মৱান শিবা তাবনি। অদুবু, মশাগী ওইজবা থাদেক্ৰবা লুচিৎবা অমা হায়বদুদি লুৰবা মতাংদা মীয়ামগী য়েংদুনা অচুন্না অমদি মতৌনা লৈবা দিসিজন লৌবা অদুনি। বোধচন্দ্রদি অদুগুন্না মীওইশিংগী মনুংদা অমা ওইৱমদে।

অদুনা, হৌজিক্কী নহা ওইৱিবা হিষ্টেৰিয়নশিং অমদি তুংদা লাক্কদা হিষ্টেৰিয়নশিংনা মণিপুৰনা কৰন্না ইন্টৰনেল ওটোনোমি অমসুং ফ্ৰিডমক অমদি কৰো ভেঞ্জি কৰম তৌনা মাঙখি হায়না নৈনৱকপদা - মহাৰাজ বোধচন্দ্র, দরবার মেম্বৰশিং অমসুং পি/এস গৌৱহৰিবা নুংশিবা মিৎয়েংনা য়েংলৌই হায়বসি শোয়দ্রবনি। মসি য়েংবা মতমদা মৰ্জৰ এপ্ৰিমেন্টকী মতাংদুনা নন্তনা স্প্ৰেক্টম পুন্মকসু য়েংবা তাবনি। এনা থল্লিবা ৰাফমদি - ব্ৰিটানা মণিপুৰ থাদোক্তনা চংখিবদগী Dominion of India দা মৰ্জ তৌবা মতম লৌইনমক (১৫/৮/১৯৪৯-১৪/১০/১৯৪৯) ক্ৰিটিকেল ৱিভিউ অসিদা য়াওগদবনি। মসি ঐথোয়গী তুংগী লাক্কদা ইতিহাসকী perspective অমসুং মণিপুৰগী ইতিহাসপু অচুন্না পাত্ৰ অমদা হাপনবগীদমতা য়ান্না মৰুওইবা অমা ওইৱি।

উমংলাইগী চংনবী অমসুং থাঙ-তা



পোইৱে মৈত্ৰবাক অসিগী থাঙ-তাগী অমদি অতৈ খুংশু-খুংলায়শিং অসিগী হৌৱকফম অমদি পুৱাৰীগী খোঙ্গুল লিবদা অইবা খুংই লাইৱিকশিং, চিনবুং ৱাৱীশিং অমদি অৰ্কিওলজিকেল ফাইন্ডিংচিৎবা পোংশকশিংদা য়ুম্বম ওইদুনা নৈনবা তাৱকই। থাঙ-তাগী হৌৱকৱাৱীশিং অসি পুয়াশিংদা অমদি চিনবুং ৱাৱীশিংদা য়ুম্বম ওইদুনা শুম নৈনৱকপা মতমদা অদুঙ লৈশেম-নোংশেশ্বদা য়াওখিবা উমংলাইশিং অমদি তাইবঙ মীৱলমেন্দা নিংখৌ ওইনা মতিক-মঙাল লৈনা পানখিবা উমংলাইশিংগী মমিং কয়া অমা হেজ খোৱকই। অৰিবা খুংই লাইৱিক থাঙলোন-থাঙচৎকী মতুংইমদি তেংপানবা মপু মহাক্কী হকচাং কয়াংলোদগী থাঙ-তানচিৎবা খুংশু-খুংলায়শিং পোকখি-ওইখিবগী ৱাৱী-ৰাখোঙ কয়া লৈরি। য়োইবু নোংথাঙ লৈননা ঝাইদগী ইহান হান্না শাখিবা জগোয় অদুদগী লৈতেং থাঙগী থাঙলোন (থাঙগী জগোয় লৈতেং থাঙ) খোৱকখি হায়বগী ৰাফমসু লৈরি। থাঙলোন থাঙচৎ পুয়াগী ৰাৱোলনা তোঙন তোঙনবা উমংলাইশিংগী ওইবা খুংশু-খুংলায়শিং লৈৱম্মী ৰাফম তাক্লি। "থাঙচিৎগী থাঙদি তেম শাবনে। ... মাৰ্জগী থাঙদি চেচু থাঙনে। লাইনিংখৌ অশিবগী থাঙদি কাইৱেৰুগা লুকপ থাঙগা অনীমকনে। কৌত্ৰুগী থাঙদি কাইৱেৰুনে। অতিয়া শিৱবগী থাঙদি চপ থাঙনে।" মসিদগী খৰা থেংথবা খুষ্টকী অহানবা চহীচা হৌবগী মতম অদুৱাইদগী লমদমসিদা য়োং শুংদুনা মওং-মৱিল তানা থাঙ-তানচিৎবা খুংশু-খুংলায়শিং শাবা হৌবগী ৱাৱী কয়া অৰিবা লাইৱিক কয়া নৈনবদগী খঙবা গুন্নে। লমদমসিদা য়োং শুংবগী মতাংদা নৈনৱকপদা চিৎউ খল্লংবগী ৱাৱী নিংখিংদবা য়াৱেই। লাইনিংখৌ অসিগী নিংখৌৱোলদ 'নুংবু য়ুম্ব তুগুগু তুগ্ৰা, য়োংপু চগেম শাইবগুম্ব শাইবা, খল্লংবা য়োংপোকপা য়োংনিংখৌ' হায়না শিংখানৱিনি। খল্লংবগী মমিংবু তেক তেক থাঙ শাবা, লৈপুং মোৱি য়োংশুংবা হায়নসু কৌনিৱনি। লাইনিংখৌ অসিনা মৰ্কৰী খৌইমোম লাইৱেশ্বমা সল্লেঙ হুইম লৈমা মঙাং নিংখৌ চু পান্দুনা নচা ইবুঙে অমুদোৱাচিৎবা পোক্তুনা লৈৱল্লবা মতুংদা তেংলৌ য়োংখিবা ওইনা মখং মখং চংখিদুনা তখল লৈবাজ যৌদুনা লাইৱেশ্বমা কালিকা পানৱৰা মতুংদা মৱেই মনাওশিংগা লায়নদুনা মৈতে লৈবাজ অমুক খোৱক্তনা উৰিপোক্তা খুন্দাৱল্লবা মতুংদা য়োং ফংবা ককচিৎদা লৈদুনা য়োংনা খুংশু-খুংলায় কয়া শাবা হৌখি। ৱাৱী কয়াসি 'খল্লংবা খুনকুমলোন/খুছোক' কৌবা পুয়াদা ময়েক শেংনা হিৱি।

অসিগা লায়ননা মৈদিংগু নোংদা লাইৱেন পাখঙনবা ফল্লাল তোংবদা মনাইশিংনা ওইথাঙ, য়েংথাঙ পায়দুনা খৌগল তৌৱম্মী ৰাফম 'পাখঙবা ফল্লাল' কৌবা খুমল্লম্বম য়াইমনা এদিট তৌবা লাইৱিক থেংনে। মৈদিংগু মুয়ান্না অমদি খাগেশ্বকী সনা হাজুন্তসু থাঙ-তা অমদি অতৈ খুংশু-খুংলায়শিংগী লমদা খুমাঙ য়ান্না চাওশিল্লম্বগী ৱাৱী কয়া অমসু লৈরি। মসিদগী হেনবা উমংলাইশিংগা থাঙ-তাগা মৰী লৈনবা ৱাৱী কয়াৰোগী সনৌ লৈরি। খেঙ্গৌৱোন হায়বসিদি থাঙ-তাগী খোঙলোন-খুংলোন, খোঙফম-খুংফমশিংগী হৌৱকফম মৰু লেফুনি। অমরোমদনা খেঙ্গৌৱোন অসিদি মালেম লৈশেমলোনগী য়ান্না মৰুওইবা শৰুক অমা ওইবনা থাঙ-তা অসি উমংলাই হৰাউবগদি তংন-থানবা য়াদ্ৰবা হীৱম অমনি। মৱকসিদা লৈশেশ্বা লাই লাইনিংখৌ অশিবগা তিমেংন তাগা অমদি মনাওনুপা কোনজিন তিংথোকপা/তুকথবা পাখঙবগা থাঙগা য়ান্না ৱনকশিবগী ৱাৱী কয়া অমসু লৈৱিবনি।

মৈতে ফুৰুপকী অশেংবা শক্তম তাক্লিবা ঝাইদগী চাউবা ইনাংকী পুঁক্ৰেসু ওইৱিবা উমংলাই হৰাউবা হায়ৰিবা লাইখৌ অসিদা থাঙ-তানচিৎবা খুংশু-খুংলায় মখল-মখা কয়া শীজিৱি। দা

ইন ইন্দুগী ৰাখল্লোন মতুংইন্না লাই হৰাউবদা থাঙ-তানচিৎবা খুংশু-খুংলায়শিং শীজিবগী মওং অসি চাওৱান্না অহম থোক্ৰা খাইদোক্তনা নৈনে। মদুদি অহানবদা লাই হৰাউবগী খৌৱম মনুংদা থাঙ-তানচিৎবা খুংশু-খুংলায় শীজিব। অনীশুৱদা থাঙ-তানচিৎবিদি য়াওদনা জগোয় ঈশৈনা অমদি লাইৱোল-তিল্লোনা মতুং শিল্লগা লাইখৌ পাঙবা অমসুং অহমশুৱদা লাইগী খৌৱমশিংদা নাফল ময়েকশিং চংপা অমদি খোঙ্গৌৱোলগী কাঙলোনশিং শীজিব। অসিনি। থাঙ-তাগী খোঙলোন-খুংলোন অমদি খোঙফম-খুংফমচিৎবা কয়া লাই হৰাউবগী মাইবা, মাইবী অমদি পেনা অশেবনা পাঙলিবা খৌৱম-খৌদাশিংদা (জগোয় ঈশৈশিং, লাইশোন-তিনশোনশিং, লাইৱেন মথেক চংপা, থাঙ কংপা, চোঙখোঙ কুন্ম শান্নবা, ফিবুল হবি, পালুবা, লৌতাৱোল, ওপ্ৰি হুঙ্গন চোঙবা, শাৱেই খাঙবা, য়ুমশাৱোল, পাময়ানলোন, উয়াল্লোৱিৎবা) মৱাং কয়না য়াওরি। মৈতৌগী লাই হৰাউবদি ফুৰুপ অসিগী নাং, চংনবী কয়গী অশেংবা ৱাৱী অমদি শক্তমবু লিৱগা থফম ওইৱিৱনা থাঙ-তাগী কাঙলোনশিংসু য়াওৱিবনি। লাই হৰাউবদা য়োক্তনা থমদবা মৈতৌগী চংনবী ইৱে লৈৱমলৌই হায়না থাঙে।

লাই হৰাউবগী লাই ফমদোংবদা লাইথাঙ অনী - ওইথাঙ, য়েংথাঙ অসি লাই ফম্মালদা থমদবা শুকয়া য়াদে। লাই শান্নবগী খৌগল্লোয়শিং পৱেং লেংবদসু হায়ৰিবা লাইথাঙশিং অদুবু পায়বা/ফানবা নুপা অনীদুনা ঝাইদগী মাঙ থানা চংলিবা অদুগী ৰাহছোক্তে মীয়ান্না হেন্না খঙনৱবা গাঙনি। হায়ৰিবা লাইথাঙ অসি মশাগী অকল্পবা মশক-মওং লৈজবা, মখোক্তে উ-ৱা অমদি য়োংনগা হেজ পানবা, য়াদবা লং অহিংবনা য়েংলগা ওইনা শীজিবগদবা মখল অমনি। লংনা য়েংলগা মখোক ওইনৱিবগী য়ান্না ফজব্ৰবা ৰাহছোকসু লৈৱিবনি। পুন্মকসি খঙদুনা মানা মানা অপান্না মওংদা, মচুগা শংবা উগী মখোক্ৰা পানশিন্দুনা কৈখেলদা পংয়াদা য়োনবা থাঙ মখলশিং লাইদা কংশিনবদি য়ান্না তৌহেদে। কংপগী ময়ং অফবা ফংবদি লাইৱদনা চৈবী-চৈথেং কয়া ওইনা ফংবদি শোয়দে। কৰিগুন্না লাই হৰাউবুং খৱদি য়েক ৭কী সলাই থাঙ মখল ৭ মক পায়দুনা লাই শান্নবদা য়াওৱবসু থেংনে। অই-অপা শাবা অমদি অখঙ-অই শাবা য়ান্মন্দনা মীচম মীয়ামদা অসিগুন্না লাই লমলানবদগী হেন্না তৌহেদবা নামুংবা থাক কয়া তৌশিলহজ্জি। লাই হৰাউবদা থাঙ-তা য়াওরি হায়বদু কদইহাইদেনো হায়না হংবদা হৌজিক মতমগী মীৱোলশিংনা খুল্লক্ৰদা হায়ববু লাই শান্নবা লৌইৱগা কলচৱেল শো ওইনা থাঙ-তাগী কুন্মশিং তৌৱিবা অদুনি হায়নকা খুমজিল্লকপা য়াৱি। তাজুল শাবদুনা থাঙ, তা অমদি তেমাচিৎবা খুংশু-খুংলায় খৱগা লায়ননা খোৱকপদুনা উবা নন্তনা হৌজিক্কী মতমদা লাই হৰাউবদা থাঙ-তাগী মফমসি সূম পীকশিল্লকপগী মওং অমা উবা ফংই। চকপা খুলশিংগী লাই হৰাউবদা থাঙ-তাগী কাঙলোনসি খৰা হেন্না উবা ফংলিবা অসিনা তাকপদি কংলৈ হৰাউবা হায়না খঙনৱিবা ত্পপাক্কী লাইবুংশিংদুসু মতম অমদিদি থাঙ-তাগী শৰুকশিং অসি য়ান্না য়াওৱমগনি হায়না খল্লি।

তাজুল শাবদুনা তা খৌশাবা হায়বসি লাই হৰাউবুং অয়ান্না উবা ফংব্ৰবসু চকপা ফয়েংনচিৎবা অতৈ চকপা হৰাউবা লাইবুংশিংদা খৰা খৰা উবা ফংলি। কংলৈ হৰাউবদা লাই শান্নবগী শেনপোং-লাইপোং ময়াম পুৱদুনা থাঙ ফানবা অনীদি য়াওৱে। অদুবু থাঙগা থানবা য়াদবা চুমকোয়দি য়াওৱে। খৰা অমনা চুঙকোয় য়াওৱিবদুদি হায় - ঐথোয়না হুমাই খোকশাংবী অনী (লাইনিংখৌগী অমা লাইৱেশ্বগী অমা) অদুনা চুঙকোই ওইগদবনি। হুমাইগীদি কোনা হুমাই অনী য়াওৱিবদুনি হায়না অখঙ অই খৱদুনা হায়ৰি। পে মানবা চোঙ কৌবা লাই খৌগল তৌনবা পোং অমা য়াওৱিবসি 'চুঙ' গা মৰী লৈনৱা হায়বদু থিঞ্জিনবা অমা চঙলি। কংলৈ হৰাউবদা লাই ঈকৌবগী খৌৱমদা, লাই শান্নবদা, লাই লম থোকপনচিৎবা থাঙ ফানবা অনীনা

মাঙ থাদুনা চংলি। অদুবু চকপা খুলশিংগী হৰাউবদদি তা, চুঙ, য়োংকী চৈশুনচিৎবা তোঙনবা পোং চৈ কয়া শীজিব। উই। লাইফাগীনচিৎবা তোঙন তোঙনবা জগোয় খৌৱমশিংদা থাঙ-তানচিৎবা খুংশু-খুংলায়শিং হৌজিক ফাওবা শীজিৱি। লাইৱেই নুমিত্তা থাঙচিৎ, মাৰ্চিং, ৰাংব্ৰেন, কৌৱ চুথুংথা থাঙ জগোয় কংলিবা অমদি লৌতাৱোলদা তাজুল শাবনা চুথেক মৰীদা তেন কাপ্পগী (অঙাং পোকপগী ঈপাল থাবা খৌৱমদসু য়াওৱিবা মায়কেশিংদা তেন কাপ্পা) খৌৱম য়াওৱিবা অসি ৰাহছোক য়ান্না চেনবা অৰাংবা থাক্কী ৰাঙলোন কয়গা লায়নবা অমদি থাঙ-তাগী ৱাৱীগসু থাদোক্ৰবা য়াদবা তাক্ককশিংনি।

লৌতাৱোলদা তাজুল শাবনা তা খৌশাবগী মতাং অসিমসু উবা কয়া ফংজিল্লক্ৰবনি। লংমাই নুৱাবী অমদি মহাক্কী মতা খুলং ৭না লৌয়ানবদা পায়ৰিবা লৈপোকখোং (য়োংপাক মখল অমা) অসি